

202 వ అధ్యాయం

۲۰۲ - بَابُ سُنَّةِ الْعِشَاءِ بَعْدَهَا وَقَبْلَهَا

ఇషాకు ముందు, ఆ తర్వాత చేయబడే

సున్నత్ నమాజుల వివరణ

ఇంతకు ముందు ఇబ్నె ఉమర్ (రజి) వివరించిన, 'నేను దైవప్రవక్త (సల్లం) వెంట ఇషా తర్వాత రెండు రకాతులు చేశానన్న హదీసు, అబ్దుల్లాహ్ బిన్ ముగఫ్ఫల్ (రజి) గారి, "ప్రతి రెండు అజాన్ల మధ్య ఒక నమాజు ఉంది" అన్న (బుఖారీ, ముస్లిం) హదీసు ఈ అధ్యాయానికి కూడా వర్తిస్తుంది.

فِيهِ حَدِيثُ ابْنِ عُمَرَ السَّابِقُ :
صَلَّيْتُ مَعَ النَّبِيِّ ﷺ رَكَعَتَيْنِ بَعْدَ الْعِشَاءِ ،
وَحَدِيثُ عَبْدِ اللَّهِ بْنِ مُغَفَّلٍ : «بَيْنَ كُلِّ
أَذَانَيْنِ صَلَاةٌ مُتَمَّقَةٌ عَلَيْهِ . كَمَا سَبَقَ .

ముఖ్యాంశాలు

ఇషా నమాజ్ వేళ దైవప్రవక్త (సల్లం) చేసినది, ఆయన ప్రియ సహచరులు యావత్తు ముహమ్మదీయ సమాజానికి తెలిపినది నాలుగు రకాతుల ఫర్జ్ మరియు ఆ తర్వాత రెండు రకాతుల సున్నత్ మాత్రమే. ఇక్కడ విత్త్ర్ నమాజ్ గురించి వివరించబడలేదు. దానిక్కారణం దైవప్రవక్త (సల్లం) సాధారణంగా తహజ్జుద్తోపాటు విత్త్ర్ నమాజ్ చేసేవారు. ఆ మూడు రకాతుల విత్త్ర్ కలుపుకున్నా ఇషా వేళ మొత్తం తొమ్మిది రకాతులే అవుతాయి. కాని తెలిసో తెలియకో ప్రజలు ఇషావేళ పదిహేడు రకాతులు సృష్టించుకున్నారు. అది విని సామాన్య జనం, అసలు నమాజ్ చేయటానికే జంకుతున్నారు. ప్రజలకు గనక దైవప్రవక్త విధానాన్ని అనుసరించి ఇషా నమాజు మొత్తం తొమ్మిది రకాతులేనని చెబితే వారు నమాజ్ గురించి, ముఖ్యంగా ఇషా నమాజ్ గురించి ఎన్నటికీ భయపడరేమో!